



انگلیوں پر دس ہزار تک گنتی، یعنی پانچ کا مسنون طریقہ



مرتب، عبدالحفیظ محمد عمر نیار

مؤلفہ حضرت مولانا اشرف علی تھانویؒ



ادارہ اشاعت و بینات (پرائیویٹ) لمیٹڈ

انگلیوں پر دس ہزار تک جنتی

یعنی
تسبیح

کامسنون طریقہ

”اوراد رحمانی واذکار سبحانی“
مؤلفہ حضرت مولانا اشرف علی تھانویؒ
سے ماخوذ باتصاویر توضیح و تسہیل

مرتب

عبدالحفیظ محمد عمر نیار



ادارہ شاعت دینیات (پرائیویٹ) لمیٹڈ

جملہ حقوق بحق ناشر محفوظ ہیں

نام کتاب _____ تسبیح کا مسنون طریقہ

مرتب _____ عبدالحفیظ محمد عمر نیار

کمپوزنگ _____ آسیہ کمپیوٹرس نیورنجیت نگر دہلی

سنہ اشاعت _____ دسمبر ۱۹۹۹ء

تعداد _____ ۱۰۰۰

باہتمام _____ محمد انس

مطبع _____ جوہر آفیسٹ پریس

ناشر: ادارہ اشاعت و بینات (پرائیویٹ) لمیٹڈ

۱۶۸/۲ جمہاؤس بستی حضرت نظام الدینؒ نئی دہلی ۱۱۰۰۱۳

بسم اللہ الرحمن الرحیم

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ
أَكْبَرُ. وَالصَّلَاةُ وَالسَّلَامُ عَلَى رَسُولِهِ الْأَطْهَرِ الْأَعْظَمِ
وَعَلَى أَصْحَابِهِ الَّذِينَ كُلُّهُمْ أَزْهَرُ وَأَنْوَرُ. اِمَّا بَعْدُ خُطْبَةٍ كَيْ يَرِ
الْقَافِظُ حَضْرَتِ مَوْلَانَا أَشْرَفِ عَلَيَّ صَاحِبِ تَهَانَوِي رَحْمَةِ اللَّهِ عَلَيْهِ نَعَمْ
آج سے ایک سو سال پہلے رسالہ ”اوراد و رحمانی و اذکار سبحانی“ میں
تصنیف فرمائے تھے۔ اس رسالہ کے ضمیمہ میں حضرتؒ نے
ایک اہم مضمون تحریر فرمایا تھا جسے ہم اس کتابچہ میں نقل
کرتے ہیں۔ امت مسلمہ سے ایک فضیلت والی سنت کا علم گویا
ختم ہو گیا اور آخر کار اس سنت پر عمل بھی نہیں رہا۔ اللہ تعالیٰ
شانہ ہمیں احیاء سنت کی ہمت و توفیق عطا فرما کر عمل کرتے

ہوئے دوسروں کو دعوت و تعلیم کی توفیق بھی عطا فرمائے آمین۔
سنت جو ترک ہوگئی وہ ذکر کرتے ہوئے انگلیوں پر گنتا ہے۔
الحمد للہ آسانی سے یہ طریقہ سیکھ کر ایک سے دس ہزار تک
گنتی انگلیوں پر گنتی جاسکتی ہے۔

عبدالحفیظ محمد عمر منیار

ساحل، پٹنی کالونی،

مغل سرائے روڈ،

سورت ۳۹۵۰۰۳

۳۱ رجب ۱۴۱۸ھ

۲۲ نومبر ۱۹۹۷ء

ضمیمہ رسالہ ”اور اور حمدانی واذکار سبحانی“ تبیح رکھنا اور عقد انا میل سے گنتا

چونکہ رسالہ ہذا میں تبیح و تحمید و تکبیر کے طریقوں
میں بعض مخصوص اعداد بھی آئے ہیں اور ان کے شمار کرنے
کے دو طریقے معمول ہیں تبیح سے گنتا اور انگلیوں پر گنتا، اسلئے
دونوں طریقوں کا مسنون ہونا اور عقد انا میل کی کیفیت بیان
کرتے ہیں۔

جاننا چاہئے کہ ابو داؤد اور ترمذی اور نسائی ابن
حبان اور حاکم نے حضرت سعد بن ابی وقاصؓ سے روایت کیا
ہے کہ حضور اقدس ﷺ نے ایک بی بی کو دیکھا کہ ان کے
رو برو کچھ گھٹلیاں یا کنکریاں رکھی تھیں جن پر وہ تبیح کر رہی

تھیں الحدیث اور ابوداؤد اور حاکم نے حضرت صفیہؓ سے روایت کیا ہے کہ حضور اقدس ﷺ ان کے پاس تشریف لائے اور ان کے سامنے چار ہزار گھلیاں جمع تھیں جن پر وہ تسبیح پڑھ رہی تھیں صاحب مرقاۃ و صاحب رد المحتار نے کہا ہے کہ آپ ﷺ نے دیکھ کر منع نہیں فرمایا پس حدیث تقریری سے اس تسبیح متعارف کا جواز نکل آیا کیونکہ ان گھلیوں اور تسبیح متعارف میں بجز منظوم و منشور ہونے کے کوئی معتد بہ فرق نہیں سو یہ فرق ممانعت میں موثر نہیں ہو سکتا پس جو شخص اسکو بدعت کہے اسکا قول معتبر نہیں حضرات مشائخ نے اسکو تازیانہ شیطان کہا ہے حضرت جنیدؒ کے ہاتھ میں کسی نے تسبیح دیکھ کر پوچھا کہ منتہی ہو کر اسکی کیا ضرورت ہے؟ فرمایا جس کی بدولت ہم واصل الی اللہ ہوئے اسکو کیسے چھوڑ دیں اہ اور بزرگوں نے اسکا لقب مذکرہ (یاد دہانی کا ذریعہ) بھی رکھا ہے

کہ اس کے ہاتھ میں ہونے سے ضرور کچھ نہ کچھ پڑھنے کا خیال آجاتا ہے۔

اور عقد انا مل کا مسنون ہونا حدیث قولی و فعلی سے ثابت ہوا ہے ترمذی نے حضرت سیرہؒ سے روایت کیا ہے کہ حضور اقدس ﷺ نے عورتوں سے فرمایا کہ تسبیح و تہلیل و تقدیس کو اختیار کرو اور انا مل سے عقد کیا کرو قیامت میں یہ انگلیاں پوچھی جائیں گی اور ان سے کلام کر لیا جاوے گا ابوداؤد نے حضرت عبداللہ بن عمرو بن العاصؓ سے روایت کیا ہے کہ میں نے رسول اللہ ﷺ کو دیکھا کہ عقد فرماتے تھے تسبیح کو ابن قدامہ راوی کہتے ہیں یعنی اپنے داہنے ہاتھ سے۔

اور ہر چند کہ لغت عقد انا مل عام ہے جیسا صاحب حرز نے کہا ہے کہ خواہ انگلیوں کو کھولے بند کرے خواہ انگلیوں کو دباتا جاوے خواہ انگوٹھا انگلیوں کی سروں پر رکھتا جاوے اہ یعنی

کسی طرح اگلیوں سے شمار کرے اصل سنت ہر طرح حاصل ہے کسی خاص طریق کی تعیین لازم نہیں مگر احادیث سے مفہوم ہوتا ہے کہ حضور اقدس ﷺ کے عہد میں عقد انامل کی کیفیت ضرور معین تھی اشارہ تشہد ایک حدیث میں اس عنوان سے بتلایا گیا ہے کہ تریپن ۵۳ کا عقد فرمایا جس پر شافعیہ کا عمل ہے ایک روایت میں ایک سوراخ کی مقدار بتلانے کی نسبت یہ آیا ہے کہ نوے ۹۰ کا عقد فرمایا اس سے معلوم ہوا کہ اس خاص طریق میں زیادہ فضیلت ہے اور یہ طریق اکثر صلحا میں مشہور ہے ہر چند کہ بعض عشرات میں بہت تھوڑا سا اختلاف بھی ہے مگر ادائے سنت میں سب پر عمل کرنا یکساں ہے۔

اس مقام پر ایک طریق جسکو محقق غیاث الدین نے لکھا ہے بعینہ ان کی فارسی کی عبارت ہم نقل کئے دیتے

ہیں اب عامل ذاکر کو اختیار ہے خواہ تسبیح رکھے کہ اس میں سہولت ہے یا عقد انامل کیا کرے کہ اس میں فضیلت زیادہ ہے پھر خواہ اس طریق مندرجہ ذیل کو اختیار کرے یا کوئی دوسرا طریق جو اپنے مشائخ سے پہونچا ہوا اس پر عمل کرے اصل مقصود یہ ہے کہ غفلت کو دفع کرے جیسا عقد انامل کی حدیث کے آخر میں بطور خلاصہ کلام کے ارشاد ہوا ہے کہ غافل مت بنو ورنہ رحمت سے دور کر دئے جاؤ گے۔

الحمد للہ کہ یوم عرفہ ۱۳۱۱ ہجری کو تحریر ہذا سے فراغت ہوئی سبحان اللہ کیا قدرت ہے کہ مجھ جیسے ناکارہ کے ہاتھوں یہ عبادت ہوئی اللہ اکبر کوئی شک نہیں کہ یہ محض ان کی رحمت ہے۔ فقط

حضرت سیرۃ والی روایت حضرت شیخ الحدیث مولانا زکریا صاحب رحمۃ اللہ علیہ نے اپنے رسالہ فضائل

ذکر میں حسب ذیل نقل فرمائی ہے۔

عَنْ يَسِيرَةَ وَكَانَتْ مِنَ الْمَهَاجِرَاتِ قَالَتْ قَالَ
لِنَارِ سُولِ اللّٰهِ صَلَّى اللّٰهُ عَلَيْهِ وَسَلَّمَ عَلِيْكَ بِالتَّسْبِيْحِ
وَالْتَهْلِيلِ وَالتَّقْدِيْسِ وَاعْقِدْنَ بِالْاَنَامِلِ فَانَّهُنَّ
مَسْئُوْلَاتٌ مُّسْتَنْطَقَاتٌ وَلَا تَغْفُلْنَ فَتَسِيْنَ الرَّحْمَةَ وَرَوَاهُ
الْتَرْمِذِيُّ وَابُو دَاوُدَ كَذَا فِي الْمَشْكُوْةِ وَفِي الْمَنْهَلِ
اَخْرَجَهُ اَيْضًا اَحْمَدُ وَالْحَاكِمُ اِهْ وَقَالَ الذَّهَبِيُّ فِي
تَلْخِيْصِهِ صَحِيْحٌ وَكَذَا رَقِمَ لَهُ بِالصَّحِيْحَةِ فِي الْجَامِعِ
الصَّغِيْرِ وَبَسْطَ صَاحِبُ الْاِتْحَافِ فِي تَخْرِيجِهِ وَقَالَ
عَبْدُ اللّٰهِ بَنُ عَمْرٍو رَاَيْتُ رَسُوْلَ اللّٰهِ صَلَّى اللّٰهُ عَلَيْهِ وَ
سَلَّمَ يَعْقِدُ التَّسْبِيْحَ رَوَاهُ اَبُو دَاوُدَ وَالنَّسَائِيُّ وَالتَّرْمِذِيُّ
وَحُسَيْنُهُ وَالْحَاكِمُ كَذَا فِي الْاِتْحَافِ وَبَسْطَ فِي
تَخْرِيجِهِ ثُمَّ قَالَ قَالَ الْحَافِظُ مَعْنَى الْعَقْدِ الْمَذْكُوْرِ فِي
الْحَدِيْثِ اِحْصَاءُ الْعَدَدِ وَهُوَ اَصْطِلَاحُ الْعَرَبِ بِوَضْعِ

بعض الانامل على بعض عقد انملة اخرى فالاحادو
والعشرات باليمين والمؤمن والألاف باليسار۔

حضرت یسیرہؓ جو ہجرت کرنیوالی صحابیات میں سے
ہیں فرماتی ہیں کہ حضور اکرم صلی اللہ علیہ وسلم نے ارشاد فرمایا
کہ اپنے اوپر تسبیح (سبحان اللہ کہنا) اور تہلیل (لا الہ الا اللہ
پڑھنا) اور تقدیس، اللہ کی پاکی بیان کرنا مثلاً سبحان الملك
القدوس پڑھنا یا سبح قدوس ربنا ورب الملئکة
والروح کہنا لازم کرو اور انگلیوں پر گنا کرو اس لئے کہ انگلیوں
سے قیامت میں سوال کیا جاویگا اور ان سے جواب طلب کیا
جائیگا کہ کیا عمل کئے اور جواب میں گویائی دیجائیں گی اور اللہ
کے ذکر سے غفلت نہ کرنا، اگر ایسا کروگی تو اللہ کی رحمت سے
محروم کر دی جاؤ گی۔ (فضائل ذکر عکسی صفحہ ۱۵۹)

مطبوعہ: ادارہ اشاعت دینیات حضرت نظام الدینؒ نئی دہلی۔

حضرت تھانوی رحمۃ اللہ علیہ نے اشارہ تشہد والی حدیث کا حوالہ دیا ہے وہ حسب ذیل ہے۔

عن ابن عمرؓ قال كان رسول الله ﷺ اذا قعد في التشهد وضع يده اليسرى على ركبته اليسرى ووضع يده اليمنى على ركبته اليمنى وعقد ثلاثة وخمسين وأشار بالسبابة وفي رواية كان اذا جلس في الصلوة وضع يديه على ركبتيه ورفع اصبعه اليمنى التي تلي الا بهام يدعو بها ويد ه اليسرى على ركبته باسطها عليها رواه مسلم

(مشکوٰۃ صفحہ ۸۵ ج ۱)

قوله ثلاثة وخمسين وهوان يعقد الخنصر والبنصر والوسطى ويرسل المسبحة ويضم الابهام

الیٰ اصل المسبحة قال الطیبي وللفقهاء في كيفية عقدها وجوه۔

احدها ما ذكرنا

والثاني ان يضم الابهام الى الوسطى المقبوضة كالمقبوض ثلثا وعشرين فان ابن الزبير رواه كذا لك۔

والثالث ان يقبض الخنصر والبنصر ويرسل المسبحة ويحلق الوسطى والابهام كما رواه وائل بن حجر والآخر هو المختار عندنا قال الرافعي: الاخبار وردت بها جميعا فكانه صلى الله عليه وسلم كان يصنع مرة هكذا ومرة هكذا (مرقاۃ)

وحدثنا عبد بن حميد قال يونس بن محمد قال نا حماد بن سلمة عن ايوب عن نافع عن

ابن عمرانؓ رسول اللہ صلی اللہ علیہ وسلم کان اذا
 قعد فی التشہد وضع یدہ الیسری علی ركبته
 الیسری ووضعت یدہ الیمنی علی ركبۃ الیمنی وعقد
 ثلاثا وخمسين و اشار بالسبابة -

(مسلم شریف ج ۱ ص ۲۱۶)

ثلاثا وخمسين

واعلم ان قوله عقد ثلاثة وخمسين شرطه
 عند اهل الحساب ان يضع طرف الخنصر علی
 البنصر وليس ذالك مراداً ههنا بل المراد ان يضع
 الخنصر علی الراحة - ويكون علی الصورة التي
 يسميها اهل الحساب تسعة وخمسين (والله اعلم)

النووی شرح المسلم ج ۱ ص ۲۱۶

نوے کے عقد والی روایت حسب ذیل ہے۔

باب قصة ياجوج وماجوج

وحدثنا يحيى بن بكير ثنا الليث عن عقيل
 عن ابن شهاب عن عروة بن الزبير ان زينب بنت ابي
 سلمة حدثته عن ام حبيبة بنت ابي سفيان عن زينب
 بنت جحش ان النبي صلی اللہ علیہ وسلم دخل
 علیها فرعا يقول لا اله الا الله ويل للعرب من شر
 قد اقترب فتح اليوم من ردم ياجوج وماجوج مثل
 هذه وحلق باصبعه الابهام والتي تليها فقالت زينب
 بنت جحش فقلت يا رسول الله انهلك وفيما
 الصالحون؟ قال: نعم اذا كثرت الخبث -

وحدثنا مسلم بن ابراهيم ثنا وهيب ثنا ابن
 طاؤس عن ابيه عن ابي هريرة عن النبي صلی اللہ علیہ

و سلم قال فتح الله من ردم ياجوج وماجوج مثل
هذا وعقد بیده تسعین (بخاری ج ۱ ص ۴۷۲)

حضرت تھانویؒ نے اپنے رسالہ میں محقق غیاث الدین
کی فارسی عبارت نقل فرمائی ہے۔ قارئین کے استفادہ
کے لئے اس کی توضیح و تسہیل حسب تفصیل ذیل درج کی
جاتی ہے:-

(۱) دائیں ہاتھ پر اکائیاں یعنی ایک سے نو تک اور
دہائیاں یعنی دس سے نوے تک شمار کرتے ہیں اور بائیں ہاتھ
پر سینکڑے ایک سو سے نو سو تک اور ہزار کو ایک ہزار سے
نو ہزار تک شمار کرتے ہیں۔

(۲) دائیں ہاتھ کی چھوٹی انگلی اسکے ساتھ والی
انگلی اور درمیانی انگلی کو بند کر کے اور کھول کر اکائیوں کو شمار
کرتے ہیں۔

(۳) انگلیوں کو بند کرنے کے دو طریقے ہیں۔

(الف) خالی مٹھی بند کی جائے۔ اس حال میں

انگلیاں دو جوڑوں سے مڑیں گی اور انگلیوں کے سرے
انگلیوں کی جڑ سے قریب ہونگے۔ اسے مضبوطی سے بند کرنا
تعبیر کیا جائے گا۔

(ب) بائیں ہاتھ کی شہادت کی انگلی دائیں ہتھیلی

پر رکھیں اور اب اس پر دائیں ہاتھ کی انگلیاں نرمی سے بند
کریں انگلیاں ایک جوڑے سے مڑیں گی اور انگلیوں کے سرے
ہتھیلی کے نرم حصہ میں کلائی کے قریب ہونگے۔ اسے
سہولت سے بند کرنا تعبیر کیا جائے گا۔

داہنی ہاتھ کی چھوٹی انگلی مضبوطی سے بند کریں۔
یہ ایک کا شمار ہے۔ اسکی شکل یہ ہوگی:



۱

چھوٹی انگلی کے ساتھ والی انگلی بھی مضبوطی سے
بند کریں۔ یہ دو کا شمار ہے۔ اسکی شکل یہ ہوگی:



۲

چھوٹی انگلی اور اس کے ساتھ والی انگلی کے ساتھ
اب درمیانی انگلی بھی مضبوطی سے بند کریں۔ یہ تین کا شمار
ہے۔ اسکی شکل یہ ہوگی:



۳

درمیانی انگلی اور اس کے ساتھ والی انگلی کو بند رکھتے
ہوئے صرف چھوٹی انگلی کھول دیں۔ یہ چار کا شمار ہے۔ شکل
یہ ہوگی۔



۲

چھوٹی انگلی کے ساتھ والی انگلی بھی کھول دیں۔
صرف درمیانی انگلی بند رہے گی۔ یہ پانچ کا شمار ہے۔ شکل یہ
ہوگی:



۵

درمیانی انگلی کھولتے ہوئے اسکے پاس والی انگلی بند
کر لیں۔ اب چھوٹی اور درمیانی انگلیاں کھلی ہوئیں گی۔ یہ چھ کا
شمار ہے۔ شکل یہ ہوگی:



۶

صرف چھوٹی انگلی سہولت سے بند کر لیں۔ یہ سات
کا شمار ہے۔ شکل یہ ہوگی:



۷

چھوٹی انگلی کے ساتھ والی انگلی کو بھی اب
سہولت سے بند کر لیں۔ یہ آٹھ کا شمار ہے۔ شکل یہ ہوگی:



۸

چھوٹی انگلی اور ساتھ والی کو بند رکھتے ہوئے
درمیانی انگلی بھی سہولت سے بند کر لیں۔ یہ نو کا شمار ہے۔
شکل یہ ہوگی:




۹

دہائیاں بائیں ہاتھ کی شہادت کی انگلی اور انگوٹھے
پر شمار کی جاتی ہیں۔ ہر دہائی کے لئے ایک جگہ متعین کر دی
گئی ہے۔ انگوٹھے پر جو جگہ متعین ہیں اس کا اشارہ شہادت کی
انگلی سے کیا جاتا ہے اور شہادت کی انگلی پر جو جگہ متعین ہیں
اس کا اشارہ انگوٹھے سے کیا جاتا ہے۔

ہر دہائی کی جگہ ذیل کی دو تصویروں میں بتائی گئی
ہیں۔ انہیں یاد کر لیا جائے تو پھر اشارہ کرنا آسان ہو گا ان شاء
اللہ تعالیٰ


ہتھیلی کی تصویر ۱۰/۲۰/۳۰/۵۰ اور ۹۰ کے

اشارے۔



ہاتھ کی دوسری تصویر ۲۰/۳۰/۶۰/۷۰/۸۰ کے

اشارے۔



دس کے شمار کے لئے شہادت کی انگلی کے سرے کو
انگوٹھے کے اوپر والے جوڑ کی لکیر پر رکھا جائے۔ شکل یہ ہوگی:



۱۰

بیس کے شمار کے لئے انگوٹھے کے ناخن کو شہادت
کی انگلی کے بائیں طرف جڑ میں رکھا جائے۔ شکل یہ ہوگی:




۲۰

تمیں کے شمار کیلئے انگوٹھے کے سرے کو شہادت کی انگلی کے سرے میں ملایا جائے۔ انگوٹھا سیدھا رکھا جائے تو انگلی کی شکل کمان جیسی ہوگی۔ شکل یہ ہوگی:



۳۰

چالیس کے شمار کے لئے انگوٹھے کو شہادت کی انگلی سے دائیں طرف اس طرح ملا دیا جائے کے درمیان میں فصل نہ رہے۔ شکل یہ ہوگی:



۳۰

پچاس کے شمار کے لئے شہادت کی انگلی کی جڑ میں
کیسر پر انگوٹھے کو موڑ کر رکھیں۔ شکل یہ ہوگی:



۵۰

ساتھ کے شمار کے لئے انگوٹھے کے پورے ناخن
پر شہادت کی انگلی کو بیچ کی لکیر سے موڑ کر رکھیں اس طرح کہ
ناخن چھپ جائے۔ شکل یہ ہوگی:



۲۰

ستر کے شمار کے لئے انگوٹھے کے برے کے
پوچھے حصہ پر شہادت کی انگلی کا اوپر کا جوڑ اس طرح رکھیں
کہ ناخن کھلا رہے۔ شکل یہ ہوگی:



۷۰

اتنی کے شمار کے لئے انگوٹھے کے ناخن اور جوڑ
کے درمیان شہادت کی انگلی کا برابر رکھیں۔ شکل یہ ہوگی:



۸۰

نوے کے شمار کے لئے انگوٹھے کی جڑ میں شہادت
کی انگلی کا سر راکھیں کہ ایک دائرہ بن جائے۔ یہ وہ شکل ہے کہ
حضور ﷺ نے یاجوج ماجوج والی حدیث پاک میں اپنے
دست مبارک سے اشارہ کیا تھا۔ شکل یہ ہوگی:



۹۰

(الف) دائیں ہاتھ پر جو ایک کی شکل ہے وہ بائیں
ہاتھ پر ایک سو کا شمار ہے جو حسب ذیل ہے:



۱۰۰

(ب) اسی طرح دو والی شکل بائیں ہاتھ پر دوسو،
تین والی شکل تین سو، چار والی شکل چار سو، پانچ والی پانچ سو، چھ
والی چھ سو، سات والی سات سو، آٹھ والی آٹھ سو اور نو والی نو سو
ہے:



۹۰۰

(ج) دائیں ہاتھ پر جو شکل دس کے لئے ہے وہ
بائیں ہاتھ پر ایک ہزار کیلئے ہے۔ بیس والی شکل دو ہزار کے
لئے، تیس والی شکل تین ہزار کیلئے، چالیس والی شکل چار ہزار
کے لئے، پچاس والی شکل پانچ ہزار کے لئے ساٹھ والی چھ ہزار
کے لئے، ستر والی شکل سات ہزار کے لئے، اسی والی شکل آٹھ
ہزار کے لئے اور نوے والی شکل نو ہزار کے لئے ہے:



۹۰۰۰

دائیں ہاتھ پر ننانوے (۹۹) اور بائیں ہاتھ پر
نو ہزار نو سو (۹۹۰۰) کی شکل حسب ذیل ہوگی:



۹۹

اور جب بائیں ہاتھ کی انگلیاں اور انگوٹھے کو برابر
ملا کر کھڑی کر دی جائیں تو یہ شمار دس ہزار کا ہو گا۔



۹۹۰۰

الْحَمْدُ لِلَّهِ الَّذِي بِنِعْمَتِهِ تَتِمُّ الصَّالِحَاتُ (حصن عن ابن ماجہ)

یادداشت
